

## पेड़ से लटकी मिली लडकी की खून से सनी लाश

देर शाम को अचानक घर से लापता हो गई थी, 500 मीटर दूर खेत में मिला शव

सागवाड़ा। थाना क्षेत्र सागवाड़ा में घर से रहस्यमय तरीके से लापता हुई लडकी की लाश सोमवार सुबह पेड़ से लटकी मिली। उसके सिर और शरीर पर चोट के निशान मिले हैं। पुलिस ने पोस्टमार्टम के लिए शव हॉस्पिटल की मोर्चरी में रखवाया है। पुलिस की प्राथमिक जांच में सामने आया है कि धारदार हथियार से वार कर किशोरी की हत्या की गई और इसके बाद शव को फंदे से लटकाया गया। पुलिस ने एफएसएल टीम की मदद से साक्ष्य जुटाए हैं।

थानाधिकारी सुरेंद्र सिंह सोलंकी ने बताया कि मोनिका उर्फ मनु (17) पुत्री वीरमल सागवाड़ा के चौको फला जेटणा की रहने वाली थी। वह जील कंपनी में अपने भाई राकेश के साथ काम करती थी। सुबह करीब 8 बजे आडीवाट गांव में लहलुहान हालत में उसका शव पेड़ पर फंदे से लटका मिला। घटना की जानकारी मिलने का पता चलने पर मौके पर ग्रामीणों की भीड़ इकट्ठा हो गई। सूचना पर पहुंची पुलिस ने एफएसएल टीम की मदद से साक्ष्य जुटाए। पुलिस ने शव को कब्जे



में लेकर हॉस्पिटल की मोर्चरी भिजवाया रविवार शाम को मोनिका और उसका भाई राकेश कंपनी से काम कर घर लौटे। घर पहुंचते ही मोनिका को खाना बनाया।

खाना खाने के बाद भाई राकेश कंपनी में ओवर टाइम करने चला गया। बड़ा भाई सोहन लाल अपनी मां बबली को लिम्बोड गांव लेने गया था।

रात करीब साढ़े आठ बजे मां-बेटा घर लौटे तो मोनिका नहीं मिली। घर के आसपास, पड़ोसियों और रिश्तेदारों के यहां उसकी तलाश की, लेकिन उसका कोई पता नहीं लग सका। रातभर परिवार मोनिका की तलाश में जुटा रहा सुबह करीब 8 बजे मोनिका की तलाश करते हुए उसका भाई राकेश घर से आधा किलोमीटर दूर आडीवाट गांव

पहुंचा। वहां एक खेत में लगे पेड़ से मोनिका का शव कपड़े के फंदे से लटका मिला।

मोनिका के सिर और शरीर पर धारदार हथियार से वार किए गए थे। हत्या के बाद उसकी लाश फंदे से लटका दी गई। फोरेंसिक टीम ने मौके से पग मार्क, कपड़ों से कई तरह के सबूत जुटाए।

## यादव समाज की तृतीय शीतकालीन क्रिकेट प्रतियोगिता का समापन

विजेता वरदा व उपविजेता ठाकरडा रही



सागवाड़ा। प्रगति मण्डल यादव समाज चौखला सागवाड़ा की तृतीय क्रिकेट प्रतियोगिता को स्व. शैलेष/शंकर लाल की स्मृति में आयोजित हुई जिसका समापन बरबोदनिया खेल मैदान में हुआ। इसमें फाइनल मुकाबला वरदा व ठाकरडा के बीच खेला गया घ ठाकरडा की टीम पहले बल्लेबाजी करते हुए 12 ओवर में 88 रन बनाये वही वरदा की टीम ने 10 ओवर में 89 बनाकर जीत हासिल की। प्रतियोगिता में कुल 15 टीमों ने भाग लिया। प्रतियोगिता में बेस्ट बॉलर विशाल वरदा 9 विकेट लिए वही बेस्ट बैट्समैन दीपक वरदा 160 रन बनाये व स्टावर प्लेयर धर्मेन्द्र ठाकरडा रहे। मुख्य अतिथि तहसीलदार विष्णु थे। अध्यक्षता जीवतलाल ने की। विशिष्ट अतिथि शंकर लाल गामड़ा व अविनाश बांसवाड़ा रहे। कार्यक्रम में कालूराम गडुलाल कानजीलाल सरपोटा बरबोदनिया, डायलाल पादरा मणिलाल देवीलाल वालाजी गामडा, मोहनलाल कालूरामजी कोकापुर, मणिलाल, लक्ष्मणलाल, धनपाल, लक्ष्मणलाल (pti) विजय, नवीन वरदा, मुकेश गणेश रणोली व महिला

प्रतिनिधि के रूप में कमला, आशा, व अरुणा स्व. शैलेष के परिवारजन मौजूद रहे। सुरेश व राजेश गामड़ा द्वारा अपने मित्र स्व. शैलेष की स्मृति में कार्यक्रम भामाशाह बने। साथ ही प्रवीण ओबरी, नाथू लाल वरदा, मंच पर उपस्थित अतिथियों ने मैच में खिलाड़ियों के उत्साह वर्धन के लिए पुरस्कारों की घोषणा की। प्रतियोगिता में खेले गए सम्पूर्ण 14 मैचों ने मैन ऑफ द मैच, बेस्ट बोलर व बेस्ट बैट्समैन को प्रवीण जी ओबरी व नाथूलाल वरदा ने फाइनल मैच में प्रत्येक छक्के पर पारितोषक देकर खिलाड़ियों का उत्साह वर्धन किया। जिसमें तुलसी सिरामिक सागवाड़ा प्रवीण, मोहन दिलिप, धरतीधन मार्बल वरदा नाथूलाल, भुवनेश सागवाड़ा, प्रयोजक रहे, तथा प्रगति मंडल के सभी कार्यकर्ताओं आनंद बरबोदनिया, ललित रणोली, धीरज, विशाल, राजेंद्र लितेश, ललित, पंकज, भुवनेश, सतीष, जितेंद्र, नरेश, धीरेन्द्र, दिनेश, आदि का विशेष सहयोग रहा। कार्यक्रम का संचालन गजेंद्र वरदा तथा आभार वासुदेव सेमलिया पंड्या ने किया।

## पिता की स्मृति में 106 बालक बालिकाओं को बाटे स्वेटर

सागवाड़ा। पुनर्वास कालोनी के राजकीय उच्च प्राथमिक संस्कृत विद्यालय में भामाशाह नवीन सुथार और परिवार द्वारा स्वेटर वितरण विनय ठाकुर प्रधानाचार्य संस्कृत विद्यालय के मुख्य आतिथ्य व कमलाशंकर सुथार के विशिष्ट आतिथ्य में किया गया।

कार्यक्रम की अध्यक्षता मणीलाल पंड्या ने की वही संस्था प्रधान रश्मिका द्वारा सभी अतिथियों का स्वागत किया। भामाशाह ने अपने पिताजी की पुण्य स्मृति में अध्यक्षनरत 106 बालक बालिकाओं को स्वेटर वितरित किये। कार्यक्रम में सुमित्रा सुथार, शांतिलाल सुथार, रेखा भट्ट, दीपिका दवे उपस्थित रहे। कार्यक्रम का संचालन मनोज दीक्षित व आभार रेखा भट्ट ने व्यक्त किया।

## स्वच्छता को लेकर शहरवासियों को किया जागरूक

सागवाड़ा। घर-घर कचरा संग्रहण को लेकर शहरवासियों को जागरूक किया जा रहा है। नगरपालिका अध्यक्ष नरेंद्र खोडनिया के निर्देश पर शहर में कचरा संग्रहण का कार्य देख रही संस्था की ओर से शहर के प्रत्येक वार्ड में जागरूकता अभियान चलाया जा रहा है। फिनिस सोसायटी की ओर से वार्ड 33 पटेल वाड़ा पुरानी आबादी में घर-घर कचरा संग्रहण के दौरान मोहल्ला वासियों को गोला व सूखा कचरा अलग अलग डालने के लिए प्रेरित किया गया। एवं अपने वार्ड को साफ सुथरा बनाने के लिए अपनी गली में सड़कों में कचरा नहीं फैलाने की बात की।

इसी तरह सृजन सेवा संस्थान की ओर से पुनर्वास कालोनी में लोगों को कचरा संग्रहण को लेकर जागरूक किया गया। इस दौरान गोविंद पाटीदार और सचिव पाटीदार मौजूद थे। पालिका अध्यक्ष नरेंद्र खोडनिया ने बताया कि स्वच्छ सर्वेक्षण 2022 में सागवाड़ा को नंबर वन बनाने में सभी के सहयोग की आवश्यकता है।

## 19 वर्ष के लंबे अंतराल के बाद गोल बनी विजेता

आसपुर। महाराणा प्रताप खेल मैदान में आयोजित गोड ब्रह्मण समाज वागड़ चौखला की क्रिकेट प्रतियोगिता में गोल ने लंबे इंतजार के बाद फाइनल मैच में सुंदरी को हराकर खिताब पर कब्जा जमाया। इस प्रतियोगिता के मेन ऑफ द सीरीज प्रेक्सेशय गोल, बेस्ट बोलर कौशिक जोशी, बेस्ट बैट्समैन रचित गामोट, बेस्ट फिल्डर, को ट्राफी प्रदान कर नवाजा गया।



स्मृति में भेट कि गई। इस दौरान सभी ने क्रिकेट प्रेमी स्व चंद्रकांत डवरावत व जुगल हरसोत त को याद किया। ध्यान रहे 19 वर्ष से चल रही प्रतियोगिता में आयोजक गोल पहली बार विजेता रही। गोल के विजेता बनने पर पूरा मैदान में आतिशबाजी कि गई व ढोल नगाड़ों के साथ गोल टीम का स्वागत किया गया। अगली प्रतियोगिता घाटदा में आयोजित होगी।

## जयपुर में 414 नए केस



जयपुर। जयपुर में कोरोना की तीसरी लहर ने दस्तक दे दी है। राजधानी में कोरोना दोगुना स्पीड से बढ़ रहा है (सोमवार को 24 घंटे में जयपुर में 414 केस मिले हैं। रविवार को 224 नए मरीज मिले थे। 7 महीने बाद 400 से ज्यादा केस सामने आए हैं। इससे पहले 30 मई को 601 मरीज एक दिन में मिले थे। जयपुर CMHO से मिली रिपोर्ट के मुताबिक जयपुर में सोमवार को मानसरोवर इलाका सबसे बड़ा हॉटस्पॉट बना है, जहां एक साथ 44 मरीज मिले हैं।

## पर्स लूटने वाले तीन बदमाश गिरफ्तार

मुंबई से जियारत करने आए दंपती से की थी वारदात, पुलिस ने दबिश देकर पकड़ा



गलियकोट। मुंबई से जियारत करने आए दंपती के साथ लूटपाट की वारदात करने वाले 3 आरोपियों को चित्तरी थाना पुलिस ने सोमवार को गिरफ्तार किया है। फिलहाल तीनों आरोपियों से पूछताछ की जा रही है। थानाधिकारी गोविंद सिंह चौहान ने बताया कि वारदात के बाद जांच शुरू की गई। इस दौरान कई सुराग मिले। पुलिस ने लूटपाट के आरोप में दिनेश पुत्र शंकरलाल देववारा, दिनेश पुत्र कचरालाल डोडियार और राजेंद्र पुत्र भगवानलाल देववारा निवासी पुछियावाड़ा को गिरफ्तार कर लिया है। तीनों आरोपियों ने लूटपाट की वारदात कबूल कर ली है। पुलिस तीनों आरोपियों से लूटा पर्स बरामदगी करने का प्रयास कर रही है। तीनों आरोपी दोस्त हैं और मौज शोक के लिए लूटपाट की वारदातों को अंजाम देते हैं।

## दहेज लेकर विवाह करने वालों का भोजनस्वीकार नहीं होगा

सागवाड़ा। पाटीदार समाज प्रगति मंडल के तत्वावधान में छसट एवं तलापोट क्षेत्र एवं समाज के विभिन्न संगठनों की संयुक्त बैठक पंचवटी सागवाड़ा में जीवणलाल घाटा गांव की अध्यक्षता में तथा ट्रस्ट मण्डल के अध्यक्ष प्रेमजी भाई करियाना के मुख्यातिथ्य में हुई। विशिष्ट अतिथि ट्रस्ट मण्डल के डायरेक्टर गोपाल भाई जसेला तथा विद्यानगर के चेयरमैन डायलाल विकासनगर थे। प्रगति मण्डल के जिला महामंत्री मोहनलाल वांदरवेड ने बताया कि मण्डल के जिलाध्यक्ष वासुदेव पाटीदार पाड़वा ने स्वागत करते हुए कहा कि पाटीदार समाज में नियमित सामाजिक बैठकों के अभाव में कुरीतियां एवं बुराईयां व्याप्त हो गई हैं। अब प्रगति मण्डल समाज के चौखलों एवं गांव-गांव जाकर संगठन

## पाटीदार समाज प्रगति मंडल के तत्वावधान में छसट एवं तलापोट क्षेत्र एवं समाज के विभिन्न संगठनों की बैठक

को मजबूत बनायेगा। जीवनलाल घाटा गांव ने कहा कि आने वाले समय में हर छः माह में समाज की बैठकें होंगी और वर्ष में एक बार तलापोट एवं छसट की संयुक्त बैठक विद्यानगर पंचवटी में होंगी। डायलाल विकासनगर ने कहा कि सादागी पूर्ण तरीके से शादी ही शादी है बाकी सब बर्बादी है। बैठक में सर्वसम्मति से निर्णय लिए कि समाज में दहेज लेकर विवाह करने वालों का भोजन रिसेप्शन स्वीकार नहीं किया जायेगा। अब समाज पूर्व

की तरह गांवों में जायेगा और व्याप्त बुराईयों एवं कुरीतियों पर प्रहार करेगा। गोपाल भाई जसेला ने कहा कि इस पुनीत कार्य हेतु ट्रस्ट मण्डल तन-मन-धन से समाज का सहयोग करेगा। बैठक को गोविन्द दिवडा छोटा, हरिप्रसाद करावाडा, नाथूलाल जेटणा, हिरण्य पाडवा, डायलाल चिखली, गणेशलाल पादरा ने सम्बोधित किया। बैठक में विद्यानगर सचिव शिवलाल वांदरवेड, उपाध्यक्ष मोहनलाल सेमलिया घाटा, प्रेमजी भाई वमासा, प्रगति मण्डल संरक्षक चन्द्रकान्त पाडलिया, रविशंकर घाटा, शिवराम नादिया, हरीशचंद्र अम्बाड़ा, हितेश वांदरवेड, गौतमलाल झलाप सहित ट्रस्ट मण्डल, प्रगति मण्डल, पेंशनर्स समाज, युवा सेवा समिति, शिक्षा संकुल तथा खेल समिति के सदस्य मौजूद थे।

## पूर्व सांसद ताराचंद भगोरा पहुंचे शिविर में, राहत पहुंचाने के निर्देश दिए

सीमलवाड़ा। प्रशासन गांव के संग शिविर अंतर्गत फॉलोअप शिविर सोमवार को कलस्टर बांसिया में आयोजित हुआ। शिविर में ग्राम पंचायत बांसिया, चाडोली, मेवड़ा, थाम का तालाब, सुजा तलाई एवं बेडसा के लोग मौजूद रहे। शिविर में बरसों से कब्जे शुदा कृषि भूमि अलॉटमेंट नहीं होने से ग्रामीणों ने नाराजगी जताई। फॉलोअप शिविर खानापूर्ति साबित हुआ। शिविर प्रभारी एसडीएम हनुमान राम चौधरी, तहसीलदार जगदीश चंद्र बामणिया और विकास अधिकारी मणिलाल मईडा ने जानकारी ली।

शिविर का पूर्व सांसद ताराचंद भगोरा ने जायजा लिया। शिविर की प्रोग्रेस की जानकारी लेते हुए नाराजगी जताई। आगामी शिविरों में व्यापक प्रचार प्रसार एवं भूमि अलॉटमेंट करने एवं ग्रामीणों को शिविर के माध्यम से राहत पहुंचाने के निर्देश दिए। पूर्व सांसद भगोरा ने कहा कि राज्य सरकार को शिविर लगाने की मंशा पर पानी फेर रहे हैं, ऐसे में शिविर खानापूर्ति साबित हो रहे हैं जिसको



बर्दाश्त नहीं किया जाएगा। शिविर में जल संसाधन विभाग, परिवहन विभाग, समाज कल्याण विभाग, चिकित्सा विभाग, जनजाति विभाग, श्रम विभाग के अधिकारी अनुपस्थित रहे। बांसिया के किसानों ने

ज्ञापन सौंपकर बताया कि सीमा क्षेत्र पर वन क्षेत्र है जहां पर रात के समय जंगली जानवर सीमा क्षेत्र पर स्थित खेतों की फसल चौपट कर रहे हैं। जिससे किसानों की मेहनत बेकार हो रही है। वन क्षेत्र की सीमा पर चारदीवारी ऊंची कराने एवं तारबंदी कराने की मांग की है।

पूर्व सरपंच ने विकास कार्यों का बकाया भुगतान कराने, ग्रामीणों ने हैंडंपंग खुरदवाने, सीसी सड़क बनवाने समेत मांगे रखी। शिविर में पंचायत समिति सदस्य विमल प्रकाश डोडियार, सरपंच सूरज देवी डोडियार, रमेश भगोरा, कमलेश ननोमा, जयतीलाल ताबियाड, रतन देवी भगोरा, पूंजीलाल भगोरा, उप सरपंच देविका डामोर, रमण लाल, भीखा भाई बारिया, किशु भाई यादव, पंकज बंजारा, नारायण ननोमा, जीवा भाई डेंडोर, रणछोड़ कोटेड, गिरादावर अर्चना परमार, घटवारी संगीता पाटीदार, धनेश्वर भगोरा, ग्राम विकास अधिकारी जयप्रकाश पंड्या, भंवर लाल बंजारा, वंदना पंड्या, नाथू लाल परमार समेत मौजूद रहे।

## ओमिक्रोन के खतरे से बचाव के लिए सुनिश्चित करें शत-प्रतिशत टीकाकरण: गहलोत

जयपुर। मुख्यमंत्री अशोक गहलोत ने कहा कि ओमिक्रोन वैरिएंट के रूप में देश और दुनिया के सामने अस्तित्व का नया संकेत आ खड़ा हुआ है। इस खतरे से मानव जाति को रक्षा के लिए जरूरी है कि जिन्हें वैक्सीन की दूसरी डोज लगे 6 माह से अधिक का समय हो गया है, ऐसे सभी लोगों को जरूरत के अनुसार बूस्टर डोज लगे तथा 15 वर्ष से कम आयु के बच्चों का भी जल्द निशुल्क टीकाकरण शुरू हो। राज्य सरकार इस सम्बन्ध में शीघ्र निर्णय करने के लिए केन्द्र सरकार पर दबाव बनाएगी, ताकि तीसरी लहर के खतरे से प्रदेशवासियों को बचाया जा सके। उन्होंने निर्देश दिए कि जिस प्रकार राज्य सरकार ने प्रदेश में सभी वर्गों के सहयोग से अब तक वैक्सीनेशन का शानदार प्रबंधन किया है आगे भी उसी भावना के साथ गांव-ढाणी तक 15 से 18 वर्ष आयु वर्ग का शत-प्रतिशत टीकाकरण सुनिश्चित किया जाए। गहलोत सोमवार को राजकीय आदर्श बालिका उच्च माध्यमिक विद्यालय गणगौर बाजार में 15 से 18 वर्ष आयु वर्ग के निशुल्क टीकाकरण का शुभारम्भ कार्यक्रम में उपस्थित बच्चों एवं अभिभावकों को संबोधित कर रहे थे।